



ព្រះរាជក្រឹត្យ

ស្តីពី

នស/រកត/១២១៩/១១៤១

ការរៀបចំនិងការប្រព្រឹត្តទៅរបស់គណៈកម្មាធិការជាតិគ្រប់គ្រងគ្រោះមហន្តរាយ



យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សហមន្ត្រីជាតិសាសនា រដ្ឋមន្ត្រីទី២ ខេមរារដ្ឋបាល ពុទ្ធិន្ទ្រាធរាមហាក្សត្រ

ខេមរាជនា សមូហោភាស អក្ខរៈឯករាជរដ្ឋបូរណសន្តិ សុភមង្គលា សិរីវិបុលា

ខេមរាស្រីពិរាដ្ឋ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៧១៥/០០៧ ចុះថ្ងៃទី១០ ខែកក្កដា ឆ្នាំ២០១៥ ដែលប្រកាសឱ្យប្រើច្បាប់ស្តីពីការគ្រប់គ្រងគ្រោះមហន្តរាយ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា



**ត្រាស់បង្គាប់
ជំពូកទី១
បទប្បញ្ញត្តិទូទៅ**

មាត្រា ១ ..

ព្រះរាជក្រឹត្យនេះ កំណត់ពីការរៀបចំនិងការប្រព្រឹត្តទៅរបស់គណៈកម្មាធិការជាតិគ្រប់គ្រងគ្រោះមហន្តរាយដែលសរសេរជាអក្សរកាត់ថា **គ.ជ.គ.ម** ជាសេនាធិការឱ្យរាជរដ្ឋាភិបាលដើម្បីដឹកនាំ គ្រប់គ្រង និងសម្របសម្រួលការងារគ្រប់គ្រងគ្រោះមហន្តរាយដែលបង្កឡើងដោយធម្មជាតិឬមនុស្សនៅក្នុងព្រះរាជាណាចក្រកម្ពុជា។

**ជំពូកទី២
សមាសភាពរបស់ គ.ជ.គ.ម**

មាត្រា ២ ..

គ.ជ.គ.ម មានសមាសភាពដូចខាងក្រោម៖

- នាយករដ្ឋមន្ត្រីនៃព្រះរាជាណាចក្រកម្ពុជា	ប្រធាន
- រដ្ឋមន្ត្រីក្រសួងមហាផ្ទៃ	អនុប្រធាន
- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី	អនុប្រធាន
- រដ្ឋមន្ត្រីក្រសួងការពារជាតិ	អនុប្រធាន
- រដ្ឋមន្ត្រីក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច	អនុប្រធាន
- រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ	អនុប្រធាន
- ឥស្សរជនជាន់ខ្ពស់ ១រូប	អនុប្រធានប្រចាំការ
- ឥស្សរជនជាន់ខ្ពស់ ១រូប	អនុប្រធាន
- ឥស្សរជន ១រូប	អនុប្រធាន
- រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ	សមាជិក
- រដ្ឋមន្ត្រីក្រសួងផែនការ	សមាជិក
- រដ្ឋមន្ត្រីក្រសួងធនធានទឹកនិងឧតុនិយម	សមាជិក
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ	សមាជិក
- រដ្ឋមន្ត្រីក្រសួងបរិស្ថាន	សមាជិក
- រដ្ឋមន្ត្រីក្រសួងពាណិជ្ជកម្ម	សមាជិក
- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់	សមាជិក
- រដ្ឋមន្ត្រីក្រសួងវេជ្ជនិងថាមពល	សមាជិក
- រដ្ឋមន្ត្រីក្រសួងឧស្សាហកម្មនិងសិប្បកម្ម	សមាជិក
- រដ្ឋមន្ត្រីក្រសួងទេសចរណ៍	សមាជិក
- រដ្ឋមន្ត្រីក្រសួងសុខាភិបាល	សមាជិក
- រដ្ឋមន្ត្រីក្រសួងព័ត៌មាន	សមាជិក
- រដ្ឋមន្ត្រីក្រសួងអប់រំ យុវជន និងកីឡា	សមាជិក
- រដ្ឋមន្ត្រីក្រសួងសាធារណការនិងដឹកជញ្ជូន	សមាជិក



- រដ្ឋមន្ត្រីក្រសួងអភិវឌ្ឍន៍ជនបទ សមាជិក
 - រដ្ឋមន្ត្រីក្រសួងកិច្ចការនារី សមាជិក
 - រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ សមាជិក
 - រដ្ឋមន្ត្រីក្រសួងយុត្តិធម៌ សមាជិក
 - រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក
 - រដ្ឋមន្ត្រីក្រសួងប្រៃសណីយ៍និងទូរគមនាគមន៍ សមាជិក
 - រដ្ឋមន្ត្រីក្រសួងវប្បធម៌និងវិចិត្រសិល្បៈ សមាជិក
 - រដ្ឋមន្ត្រីក្រសួងធម្មការនិងសាសនា សមាជិក
 - រដ្ឋមន្ត្រីក្រសួងមុខងារសាធារណៈ សមាជិក
 - រដ្ឋលេខាធិការនៃរដ្ឋលេខាធិការដ្ឋានអាកាសចរស៊ីវិល សមាជិក
 - អនុប្រធានអាជ្ញាធរកម្ពុជាគ្រប់គ្រងសកម្មភាពកំចាត់មីននិង សមាជិក
 - សង្គ្រោះជនពិការដោយសារមីន សមាជិក
 - អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
 - អគ្គមេបញ្ជាការកងយោធពលខេមរភូមិន្ទ សមាជិក
 - អគ្គនាយកកំពង់ផែស្វយ័តភ្នំពេញ សមាជិក
 - អគ្គនាយកកំពង់ផែស្វយ័តក្រុងព្រះសីហនុ សមាជិក
- សមាសភាពជាក់ស្តែងរបស់ គ.ជ.គ.ម. ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

ជំពូកទី៣

តួនាទីនិងភារកិច្ចរបស់ គ.ជ.គ.ម.

មាត្រា ៣ .-

គ.ជ.គ.ម. មានតួនាទីនិងភារកិច្ចដូចខាងក្រោម៖

- ដាក់ចេញនូវគោលនយោបាយ ផែនការយុទ្ធសាស្ត្រ ផែនការសកម្មភាព លិខិតបទដ្ឋានគតិយុត្ត កម្មវិធីនិងគម្រោងក្នុងការគ្រប់គ្រងគ្រោះមហន្តរាយ
- ផ្តល់គោលការណ៍ណែនាំនិងការអនុវត្តសម្រាប់គ្រប់គ្រងហានិភ័យគ្រោះមហន្តរាយលើកកម្ពស់ ចំណេះដឹងការត្រៀមបង្ការ ការកាត់បន្ថយគ្រោះថ្នាក់ ការត្រៀមរៀបចំការឆ្លើយតបសង្គ្រោះបន្ទាន់ និងការស្តារឡើងវិញដើម្បីសុវត្ថិភាពនិងភាពធន់
- លើកយោបល់ជូនរាជរដ្ឋាភិបាល ដើម្បីមានវិធានការរាល់ករណីទាំងឡាយណាដែលនឹងបង្កឱ្យមាន គ្រោះមហន្តរាយនិងធ្វើឱ្យមានគ្រោះមហន្តរាយកើតឡើង
- សម្របសម្រួលការអនុវត្តសកម្មភាពការកាត់បន្ថយហានិភ័យគ្រោះមហន្តរាយ បញ្ចូលការប្រែប្រួល អាកាសធាតុ ការអភិវឌ្ឍប្រកបដោយចីរភាព យេនឌ័រ ដោយសហការជាមួយក្រសួងពាក់ព័ន្ធ អភិវឌ្ឍនិងពង្រឹងស្ថាប័ន យន្តការ និងសកម្មភាពគ្រប់គ្រងគ្រោះមហន្តរាយនៅគ្រប់ជាន់ថ្នាក់ ពិសេស ថ្នាក់មូលដ្ឋានសហគមន៍ ធានាដល់ការឆ្លើយតបបានល្អប្រសើរ ពេលមានគ្រោះអាសន្ន
- រៀបចំធនធានសម្រាប់អនុវត្តគោលនយោបាយ ផែនការយុទ្ធសាស្ត្រ ផែនការសកម្មភាព កម្មវិធីនិង គម្រោងពាក់ព័ន្ធ ការកាត់បន្ថយហានិភ័យគ្រោះមហន្តរាយ



- ពង្រឹងកិច្ចសហប្រតិបត្តិការ កិច្ចសហការជាមួយដៃគូអភិវឌ្ឍ ផ្នែកសាធារណៈ ផ្នែកឯកជន សង្គមស៊ីវិល ដើម្បីជាគុណប្រយោជន៍ការកាត់បន្ថយគ្រោះមហន្តរាយ
- ពង្រឹងពង្រីកកិច្ចសហការក្នុងតំបន់និងអន្តរជាតិលើការគ្រប់គ្រងគ្រោះមហន្តរាយ
- គ្រប់គ្រងព័ត៌មាននិងប្រាស្រ័យទាក់ទងពាក់ព័ន្ធការងារគ្រប់គ្រងហានិភ័យគ្រោះមហន្តរាយ
- លើកសំណើជូនរាជរដ្ឋាភិបាលអំពីតម្រូវការនិងការត្រៀមបម្រុង ថវិកា ធនធាន និងសម្ភារៈ និង អំពាវនាវកែលម្អឆ្លើយតបសង្គ្រោះបន្ទាន់និងការស្តារឡើងវិញ
- ទទួលអនុវត្តការកិច្ចផ្សេងៗទៀត តាមការប្រគល់ជូនពីរាជរដ្ឋាភិបាល។

ជំពូកទី៤

ការប្រព្រឹត្តទៅរបស់ គ.ជ.គ.ម.

មាត្រា៤ .-

គ.ជ.គ.ម. ត្រូវប្រជុំយ៉ាងតិច១ដងក្នុង១ឆ្នាំ តាមការអញ្ជើញរបស់ប្រធាន។
ប្រធានអាចប្រគល់ភារកិច្ចជូនអនុប្រធានប្រចាំការតាមការចាំបាច់។

មាត្រា៥ .-

គ.ជ.គ.ម. អាចអញ្ជើញតំណាងក្រសួងស្ថាប័ន ផ្នែកសាធារណៈ ផ្នែកឯកជន ដៃគូអភិវឌ្ឍ សង្គមស៊ីវិល ចូលរួមប្រជុំពិគ្រោះយោបល់ និងសិក្សាស្រាវជ្រាវលើកលំប្អោទាំងឡាយណាដែលទាក់ទងនឹងក្របខ័ណ្ឌ ការងារគ្រប់គ្រងគ្រោះមហន្តរាយ។

មាត្រា៦ .-

គ.ជ.គ.ម. មានគណៈកម្មាធិការប្រតិបត្តិមួយដែលមានសមាសភាពដូចខាងក្រោម៖

- អនុប្រធានប្រចាំការ **គ.ជ.គ.ម.** ប្រធាន
- អនុប្រធាន **គ.ជ.គ.ម.** ២រូប អនុប្រធាន
- អគ្គលេខាធិការ **គ.ជ.គ.ម.** សមាជិក។

សមាសភាពជាក់ស្តែងរបស់គណៈកម្មាធិការប្រតិបត្តិនៃ **គ.ជ.គ.ម.** ត្រូវតែងតាំងដោយសេចក្តីសម្រេច របស់រាជរដ្ឋាភិបាល។

មាត្រា៧ .-

គ.ជ.គ.ម. អាចមានទីប្រឹក្សាបច្ចេកទេសនិងអ្នកជំនាញមួយចំនួនតាមការចាំបាច់។

មាត្រា៨ .-

គ.ជ.គ.ម. ត្រូវមានអគ្គលេខាធិការដ្ឋានមួយជាសេនាធិការសម្រាប់ប្រតិបត្តិការងារប្រចាំថ្ងៃ។
អគ្គលេខាធិការដ្ឋាន **គ.ជ.គ.ម.** ដឹកនាំដោយអគ្គលេខាធិការមួយរូបនិងអគ្គលេខាធិការរងមួយចំនួន តាមការចាំបាច់ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

ការបែងចែកនិងការប្រព្រឹត្តទៅរបស់អគ្គលេខាធិការដ្ឋាននៃ **គ.ជ.គ.ម.** ត្រូវកំណត់ដោយអនុក្រឹត្យ។

គ.ជ.គ.ម. មានសិទ្ធិប្រើប័ណ្ណនិងត្រាដោយឡែករបស់ខ្លួន។



ជំពូកទី៥
ប្រកាសនានានិងមូលនិធិ

មាត្រា១០ ..

ការចំណាយសម្រាប់ដំណើរការ គ.ជ.គ.ម. ត្រូវផ្គត់ផ្គង់ដោយថវិកាជាតិ ក្នុងគម្រោងថវិកាបស់ ទីស្តីការគណៈរដ្ឋមន្ត្រី។

គ.ជ.គ.ម. មានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាននូវធនធាននិងមូលនិធិ ដែលបានមកពីប្រភពផ្សេងៗទៀតសម្រាប់ដំណើរការការងាររបស់ខ្លួន។

ជំពូកទី៦
អនុប្បញ្ញត្តិ

មាត្រា១១ ..

មន្ត្រីរាជការដែលបានទទួលការតែងតាំងមុនព្រះរាជក្រឹត្យនេះចូលជាធរមាន នៅរក្សាមុខតំណែងនិង បុព្វសិទ្ធិដែលរហូតដល់មានការតែងតាំងមន្ត្រីរាជការសាជាថ្មី ស្របតាមបទប្បញ្ញត្តិនៃព្រះរាជក្រឹត្យនេះ។

ជំពូកទី៧
អវសានប្បញ្ញត្តិ

មាត្រា១២ ..

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា១៣ ..

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជាត្រូវទទួល បន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ធ្វើនៅព្រះបរមរាជវាំង ថ្ងៃទី ២៤ ខែ ធ្នូ ឆ្នាំ២០១៥

ព្រះហស្តលេខា និងព្រះរាជលញ្ឆករ
នរោត្តម សីហមុនី

លេខ ១៥១៤.១១៥៧

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
ឧបនាយករដ្ឋមន្ត្រី
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី
ហត្ថលេខា
សុខ អាន

សំណេរដោយ លោកជំទាវ វណ្ណ ស.ណា
រាជធានីភ្នំពេញ ថ្ងៃទី ២៤ ខែ ធ្នូ ឆ្នាំ២០១៥
